

DEĊIŻJONIJIET 1

tal-Kunsill Nazzjonali tal-Ilsien Malti
dwar il-Varjanti Ortografici

Dahla

Minn mindu twaqqaf madwar tliet snin ilu, il-Kunsill Nazzjonali tal-Ilsien Malti impenja ruħu li jhabrek biex isaħħaħ il-kitba tal-Malti u fiha jintlaħqu l-istandards mixtieqa. Għen lid-Dipartiment tal-Malti fl-Università biex jiġi organizzat b'suċċess kors għall-Qari tal-Provi, li minnu hierġa klassi ġdida ta' nies minn kull qasam tal-hajja li tkissru fil-kitba Maltija u huma kkwalifikati fiha. Haseb ukoll biex jibda jstieden diskussjoni pubblika fuq l-aktar punti li qegħdin itellfu lil min jikteb bil-Malti u jfixklu l-iżvilupp armonjuż tiegħu. Skont il-pjan tal-Kunsill, dan għandu jsir permezz ta' konsultazzjoni wiesgħa fuq kull problema, li mbagħad issib il-qofol tagħha f'seminars nazzjonali, li minnhom sa issa saru tnejn. Wara dan, imbagħad, tasal il-fażi tad-deċiżjoni li titħalla f'idejn l-aktar nies ikkwalifikati.

Id-dokument li għandek f'idejk huwa l-ewwel frott ta' dan il-proċess demokratiku u fih issib id-deċiżjonijiet uffiċjali dwar il-varjanti fl-ortografija. Il-varjanti ortografici jirriżultaw kull meta kelma li kulhadd jippronunzja l-istess ikollha aktar minn mod wieħed kif tiktibha. Dawn il-verżjonijiet differenti fil-kitba, li sa issa kienu kollha b'xi mod aċċettabbli, huma ta' tfixkil mhux zġhir għal min jikteb hafna bil-Malti, l-aktar għax il-biċċa l-kbira tal-kitba ssir bil-mezzi elettronici li jeżiġu minna konsistenza iktar rigoruża b'risq il-kumdità tar-riċerka. Dan ix-xogħol, fil-fatt, huwa t-tweġiba tal-Kunsill għat-talba ta' bosta tradutturi, għalliema u ġurnalisti li xtaqu soluzzjoni għat-tfixkil tal-varjanti ortografici.

F'Lulju 2007 l-Kunsill Nazzjonali tal-Ilsien Malti hatar kumitat ta' esperti biex itemm ix-xogħol fuq il-varjanti ortografici li kien inbeda bil-konsultazzjoni wiesgħa ma' 35 ruħ interessati u kompetenti fil-qasam, li bagħtulna fehmiethom



Dawn id-deċiżjonijiet saru uffiċjali fil-25 ta' Lulju 2008 bil-pubblikazzjoni tagħhom fil-Gazzetta tal-Gvern, u kulhadd għandu jfittex li jidra l-forom magħżula mill-aktar fis. Madankollu, il-forom li hawnhekk huma mwarrba jibqgħu validi sal-25 ta' Lulju 2011. Wara din id-data, jitqiesu bħala tajbin il-forom magħżula f'dan id-dokument biss

Il-kitba ta' dan id-dokument qed issir skont id-deċiżjonijiet imhabbra fid-dokument innifsu.

Il-kunċett ta' varjant jimplika li wieħed ikollu iżjed minn mod wieħed aċċettabbli kif jagħmel xi haġa, u għalhekk xejn mhi haġa faċli taqta' naħa jew oħra, għax aktarx ikun hemm ġustifikazzjoni għal kull waħda mis-soluzzjonijiet. Fix-xogħol tiegħu l-kumitat qagħad attent biex japplika għadd ta' prinċipji b'mod li l-għażla tas-soluzzjoni finali kemm jista' jkun ma tkunx arbitrarja

bil-miktub, u ma' madwar 120 ruħ oħra li hađu sehem fis-seminar pubbliku *Innaqqsu l-Inċertezzi 1* organizzat fl-20 ta' Jannar 2007. Minn dan is-seminar kien hareġ ċertu qbil li kemm jista' jkun il-varjanti ortografici għandhom jinqatgħu. Fix-xogħol tiegħu l-kumitat wizen sewwa l-fehmiet kollha li kienu tressqu, u fl-aħħar għadda biex jiddeċiedi.

Wieħed irid jiftakar li l-ortografija tal-Malti kif inhija llum, u kif kienet sa minn twelidha, tirrappreżenta kompromess bejn prinċipji differenti, li kull wieħed minnhom għandu s-siwi u l-piż tiegħu u li jaħdmu flimkien f'ġerarkija stabbilita. Fuq il-prinċipju fonetiku li qiegħed fil-qofol tagħha jidhol il-prinċipju fonoloġiku, u magħhom imbagħad jizdiedu prinċipji inqas trasparenti għall-kittieb, bħalma huma l-prinċipju etimoloġiku u l-morfoloġiku, u oħrajn iktar komdi, bħall-prinċipju viziv. Minn dan hareġ li kelma ġieli jkollha iktar minn kitba waħda, kull waħda minnhom marbuta ma' prinċipju differenti u għalhekk perfettament aċċettabbli.

M'għandniex xi ngħidu, f'għieħ l-uniformità u l-heffa wieħed kieku jkun jixtieq jagħzel prinċipju wieħed u jimxi dejjem bih. Imma dan tista' tghid li qatt ma jkun possibbli. La kien possibbli għal min b'għaqal kbir fassal l-ortografija tagħna fil-bidu u wisq anqas huwa possibbli għalina llum, wara żidiet li saru lis-sistema ortografika u wara kważi seklu li matulu giet stabbilita tradizzjoni sana ta' kitba msejsa fuq dan il-kompromess ortografiku, mirfuda mbagħad minn bosta pubblikazzjonijiet. Jekk tipprowa żżomm sod ma' prinċipju wieħed u tapplikah dejjem u kullimkien, dlonk issib li r-riżultati li jwasslek għalihom – għalkemm loġici fihom infushom – ikunu jitolbu bidla mill-qiegħ fil-kitba ta' kliem li issa ilu stabbilit, bidla li tista' tagħmel iktar hsara milli għid lis-sistema ortografika. Tasew, l-ispazju ta' azzjoni li jibqagħlu l-pjanifikatur kuxjenzjuż huwa dejjaq mhux ffit. Madankollu, l-għaqal jitlob minnu li, fil-limiti li semmejna, ifittex dejjem li s-sistema tibqa' kemm jista' jkun loġika u fidila għan-natura tal-lingwa nfisha.

Li jkun hemm ċertu qasma bejn il-lingwa mitkellma u dik miktuba huwa ffit jew wisq inevitabbli, imma l-esperti fi hdan il-kumitat qablu li kemm jista' jkun is-sistema miktuba għandna nressquha lejn il-lingwa mitkellma: fl-aħħar mill-aħħar l-ortografija tiddependi mill-għarfien li l-kittieb ikollu tal-ilsien. Dan ifisser li, meta wieħed ikun iffaċċjat bi problema ortografika, idealment għandu jkun jista' jsolviha billi jgħarbel dak li jaf dwar l-ilsien mingħajr ma jkun irid joqgħod ifittex tweġiba f'xi fażi lingwistika iżjed antika u mingħajr ma jkun jehtiegħ għarfien ta' xi lsien ieħor biex jiġġustifika dak li jiddeċiedi.

Fis-soluzzjonijiet li wasal għalihom, il-kumitat fittex is-sempliċità. Dan il-kriterju jissarraf l-izjed fi principju ta' ekonomija: jekk grupp partikolari ta' problemi wiehed jista' jsolvihom b'regola waħda, aħjar milli juża tnejn. Is-sempliċità titlob ukoll li r-regola wiehed japplikaha bil-konsistenza, biex każijiet li jixxiebhu jimxu bl-istess mod. Biex ma nsemmux l-importanza ta' dan il-kriterju fil-proċess tat-tagħlim liż-żgħar.

Fl-istess hin l-esperti fi hdan il-kumitat żammew quddiem għajnejhom ukoll it-tradizzjoni għoddha ċentinarja tas-sistema ortografika preżenti. Hassew li fis-soluzzjonijiet li kellhom jaslu għalihom kellhom kemm jista' jkun jirrispettaw il-konvenzjonijiet li hemm stabbiliti u ma jitbegħdux minnhom bla bżonn.

Dmir il-kumitat kien li jaqta' biss dwar il-varjanti ortografici u għalhekk thallew barra minn dan l-eżercizzju xi varjanti fonetici li fil-fatt huma pronunzji differenti tal-istess kelma u li jeżistu t-tnejn, ngħidu aħna, *partikolari/partikulari*. Għaldaqstant quddiem l-erba' varjanti ortografici *zoptu/soptu, zobtu/sobtu* għalissa ttehdet id-deċizjoni li jinqatgħu l-forom bil-b, imma thallew il-varjanti fonetici *zoptu/soptu*. Fil-futur, il-Kunsill behsiebu jaħdem biex jipprova jsołvi wkoll dan it-tip ta' varjanti fonetici.

Billi kellhom jittiehdu deċizjonijiet skont kriterji li setgħu kienu rilevanti għal oqsma oħra tas-sistema ortografika, f'xogħlu l-kumitat kellu jzomm din il-konsiderazzjoni quddiem għajnejh u jara wkoll 'il fejn qed jiżviluppa l-sienja biex b'hekk jilqa' b'xi mod għal tibdil possibbli fil-gejjieni.

Il-Kunsill Nazzjonali tal-Ilsien Malti approva dawn id-deċizjonijiet unanimament fil-laqgħat tat-12 u s-16 ta' Ġunju 2008.

Huwa l-ħsieb tal-Kunsill tal-Malti li, wara li jittiehdu l-aktar deċizjonijiet urġenti, jibda jirrevedi t-*Tagħrif fuq il-Kitba Maltija* bit-tama li ma jdumx ma jagħti lill-pubbliku Malti verżjoni aġġornata, ċara u komda tar-regoli tal-kitba Maltija fi ktejjeb ġdid.

Dan il-kumitat kien magħmul kif ġej:

Koordinatur	Prof. Albert Borg
Segretarju	George Farrugia MA
Membri	David Agius Muscat MA Dr Charles Briffa Prof. Joseph M. Brincat Dr Ray Fabri Prof. Manwel Mifsud David Muscat BA, PGCE
Konsulenti	Carmel Azzopardi MA Joe Caruana MSc Mag.phil. Maria Ferstl

B'kollox il-kumitat iltaqa' tletin darba bejn Lulju 2007 u Ġunju 2008, u kull laqgħa kienet tiegħu madwar tliet sigħat. Kull membru ħadem b'mod volontarju u naturalment dan ix-xogħol żdiedlu mat-tagħbija tiegħu ta' kuljum. Ġieli ġara li xi membru, il-kumitat iddelegalu biċċa xogħol partikolari li, minħabba n-natura tagħha u l-hin li kienet tiegħu, ma setgħetx issir fi hdanu.

Ma nistgħux hawnhekk ma nsemmux is-sehem importanti li kellhom żewġ persuni li għenu mhux ftit biex dan ix-xogħol jitwassal sa tmiemu. Dawn huma s-Sur Olvin Vella, Direttur Eżekuttiv tal-Kunsill tal-Malti, li, għalkemm ufficialment ma kienx parti mill-kumitat, ha sehem ewlieni fid-diskussjonijiet u fuq kolloxx iffaċilita xogħol il-grupp b'kull mod possibbli; u s-Sur George Farrugia li b'reqqa liema bħalha kien jifli d-deċizjonijiet tal-kumitat u jara l-varjanti kollha li possibilment jaqgħu taħthom. Il-Kunsill tal-Malti huwa grat ħafna lejhom.



1. L-aċċent

- 1.1 Fil-Malti jinkiteb biss l-aċċent [˘] meta jaqa' fuq vokali li tkun f'tarf ta' kelma b'aktar minn sillaba waħda fi kliem li mhux ta' nisel Semitiku.
eż. karità, kafè, Mari, però, virtù
L-aċċent ċirkumfless [^] ma jintużax aktar.

2. L-ittri kapitali

2.1 L-isem proprju

L-ewwel ittra ta' isem proprju u ta' kull kelma li tagħmel parti mill-istess isem, minbarra l-artiklu u l-prepożizzjoni, tinkiteb kbira. Jekk il-prepożizzjoni tiġi fil-bidu tal-isem, tinkiteb b'ittra kbira wkoll.
eż. Marija Borg, il-Gudja, Malta, Venere, Triq il-Kbira, Bieb il-Belt, in-nies ta' Tas-Sliema, l-Aġenzija Appogg, wasal Hadd il-Palm, mort Ta' Pinu u tlabt lill-Madonna ta' Pinu, ix-xatt ta' Ta' Xbiex, f'Ta' Paris, l-Awtorità tax-Xandir, il-Kamra tal-Avukati, l-Ordni ta' San Ġwann, il-Kunsill Nazzjonali tal-Ktieb, il-Bank Nazzjonali tad-Demm, l-Università ta' Malta

- 2.1.1 L-artiklu tal-bidu fl-isem proprju għandu jinkiteb b'ittra kbira meta jintuża waħdu, ngħidu aħna f'indirizz, f'tabella jew f'mappa.

- 2.1.2 Kull meta nom komuni jintuża b'sens ta' nom proprju jinkiteb b'ittra kbira.

eż. Qiegħed fil-hanut ta' wara l-knisja. Imma: Illum il-Knisja qed tiċċelebra festa kbira.

Żort kemm-il pajjiż u dort kemm-il belt. Imma: Għada nidhol sal-Belt.

Biex titjeb fl-analiżi jehtieg tagħmel hafna kritika Prattika. Imma:

Il-Kritika Prattika hija sugġett interessanti hafna.

2.2 Id-direzzjonijiet

L-ismijiet tal-irjeh u tad-direzzjonijiet jinkitbu b'ittra kapitali.

eż. riħ Tramuntana, Grieg il-Lvant, il-Punent, il-Lvant, in-Nofsinhar, ix-Xlokk
Nota: Niktbu riħ fuq, riħ isfel



- 2.3 Il-pubblikazzjonijiet**
Meta nikkwotaw pubblikazzjoni, l-ewwel ittra tal-isem tinkiteb kbira (anke jekk tkun l-artiklu).
eż. Dan ir-reklam kien deher f'*Il-Ġens*.
Min hu l-karattru ewlieni f'*Aħna Sinjuri*;
f'*Is-Salib tal-Fidda*; fi *Hdejn in-Nixxieġha*?
- 2.4 L-ismijiet xjentifiċi**
L-ismijiet xjentifiċi tal-ispeċi normalment ikunu magħmulin minn żewġ kelmiet: il-ġenus u l-ispeċi. Skont l-istandard internazzjonali, barra milli t-tnejn jinkitbu korsiv (jew b'sing taħthom), l-ewwel kelma (il-ġenus) tinkiteb dejjem b'ittra kbira, filwaqt li t-tieni kelma (l-ispeċi) tinkiteb dejjem b'ittra żgħira.
eż. il-*Pistacia lentiscus*, it-*Tyrannosaurus rex*, il-*Monticola solitarius*
Nota: Meta l-isem jieħu l-vokali tal-lehen fuq quddiem, jibqa' jinkiteb b'ittra kbira (sewwasew bħal fil-każ tal-ismijiet tal-prodotti [ara *Żieda mat-Tagħrif*, Ċ11ċ])
eż. l-*Sparidae*, l-*Stegosaurus*, l-*Stromatopteris*
- 2.4.1 L-ismijiet popolari tal-flora, il-fawna, l-elementi kimiċi, eċċ. jinkitbu b'ittra żgħira bħan-nomi komuni l-oħra.
eż. il-begonja, l-oleandru, il-pitirross, l-awrat, l-aluminju, iċ-ċomb
- 2.5 L-ismijiet tal-postijiet**
L-ismijiet tal-postijiet bl-element topografiku tagħhom jinkitbu b'ittra kbira.
eż. il-Baħar Mediterran, il-Vulkan Etna, ix-Xmara Nil, il-Muntanja Sinaj, il-Baħar l-Aħmar, l-Oċean Indjan, il-Wied tal-Isperanza, il-Blata tal-Ġeneral, il-Gżejjer ta' San Pawl, il-Bajja ta' San Tumas
- 2.5.1 L-aġġettiv li jitnissel mill-isem tal-post jinkiteb b'ittra kbira.
eż. Ir-reġjun Bask mimli siġar.
Iċ-ċentru Mosti mimli haġja.
- 2.5.2 L-isem tan-nies tal-post jinkiteb b'ittra kbira.
eż. Mosti, Għawdx, Inġliża, Ġermaniżi, Taljan, Ewropea, Amerikani
- 2.5.3 L-ismijiet tal-lingwi u tal-familji tal-lingwi u d-derivattivi nominali tagħhom jinkitbu b'ittra kbira.
eż. il-Malti, l-Inġliż, ir-Rumanz, kliem ta' nisel Semitiku, Inġliżata, Arabiżmu
- 2.6 Għaqdiet u movimenti**
L-ismijiet tal-movimenti, għaqdiet u religjonijiet jinkitbu b'ittra kbira.
eż. il-Barokk, ir-Rinaxximent, il-Protestantiżmu, l-Iżlam
- 2.6.1 L-aġġettivi li jittisslu mill-ismijiet tal-movimenti, tal-għaqdiet u tar-religjonijiet jinkitbu b'ittra kbira.
eż. l-arti Rinaxximentali, pajjiż Nisrani, stil Sikulo-Normann
- 2.6.2 L-ismijiet tal-membri tal-għaqdiet u l-movimenti (kulturali, religjużi, eċċ.) jinkitbu b'ittra kbira.
eż. il-Buddisti, id-Dumnikani, il-Frangiskani Kapuċċini, l-Impressjonisti, il-Kattoliċi, il-Laburisti, in-Nazzjonalisti, ir-Rinaxximentali, ir-Romantiċi
- 2.7 It-titli**
Titlu jew isem ta' kariga li jahbat eżatt qabel l-isem ta' persuna jinkiteb b'ittra kbira.
eż. Irrid infahħar lill-Avukat Pawlu Hili tax-xogħol siewi li għamel dis-sena.
Nirringrazzjaw lit-Teżoriera Michelle Borg tar-rendikont li tat fis-seduta ġenerali.
L-Isqof Mario Grech hareġ pastorali mal-Arcisqof Pawlu Cremona.
- 2.7.1 L-ewwel ittra ta' titlu mqassar tinkiteb dejjem kbira.
eż. ir-Rev. Ġorġ Attard, Dr Josette Grima, Dott. Mario Piscopo, is-Sur Michael Farrugia, il-Prof. Lina Xuereb, l-Onor. Peter Attard, l-Ing. Justine Zammit
- 2.7.2 Meta l-isem tal-kariga jintuża waħdu u jirreferi għal individwu partikolari, jinkiteb b'ittra kbira.
eż. Ilbieraħ it-Teżorier qal li qed jaħsibha jirriżenjax.
L-Arcisqof wasal tard imma xorta wasal qabel l-Isqof.

Nota: Bħala nom komuni, it-titlu jew isem ta' kariga jibqa' jinkiteb b'ittra żghira.

eż. Dis-sena laħaq kanonku ieħor fil-parroċċa tagħna.

Kull teżorier jaf x'jiġifieri żżomm il-kontijiet sewwa.

Meta jiġri hekk, ir-responsabbiltà kollha taqa' fuq il-president.

2.8 L-isem tal-muniti

L-isem tal-muniti jinkiteb b'ittra żghira.

eż. tliet ewro, seba' ċenteżmi, lira sterlina, disa' dollari

2.9 L-ismijiet taż-żmien

2.9.1 L-ismijiet tax-xhur u tal-jiem tal-ġimgħa jinkitbu b'ittra kbira.

eż. Jannar, Ġunju, Diċembru, il-Hadd, l-Erbgħa, il-Ġimgħa, is-Sibt

2.9.2 L-ismijiet tal-istaġuni u tas-sekli jinkitbu b'ittra żghira.

eż. ir-rebbiegħa, il-ħarifa, l-ewwel jum tas-sajf, fi tmiem ix-xitwa, mis-seklu dsatax sas-seklu wieħed u għoxrin

3. It-tagħqid tal-kliem

B'mod ġenerali, kull kelma tinkiteb mifruda (ara 3.1), iżda hemm każijiet fejn għal xi raġuni jew oħra l-elementi ta' frażi jinkitbu magħqudin (ara 3.2).

3.1 Frazzjiet bil-elementi mifruda

3.1.1 Frazzjiet bi kliem imtenni

Fi frazzjiet li jikkonsistu mill-istess kelma mtennija, iż-żewġ kelmiet għandhom jinkitbu separati.

eż. baxx baxx, biss biss, ftit ftit, fuq fuq, ħelu ħelu, kemm kemm, inkiss inkiss, qajl qajl, xejn xejn

3.1.2 Kliem il-għadd

Frazzjiet bi kliem il-għadd jinkitbu mifrudin.

eż. tnejn u għoxrin ċenteżmu, disa' mija u tlieta u tletin biljett, erba' mitt persuna, erbat elef student

Nota: Kliem il-għadd bejn ħdax u dsatax jibqa' jinkiteb bis-sing. Bil-istess mod tinkiteb **kemm-il**.

eż. erbatax-il ktieb, dsatax-il karozza, ħmistax-il ewro, kemm-il kaxxa

3.1.3 Frazzjiet b'nett

Frazzjiet li t-tieni element lessikali tagħhom huwa nett jinkitbu mifrudin.

eż. l-isbaħ nett, fuq nett, wara nett, taħt nett, l-ewwel nett, l-aħħar nett, mill-bidu nett, quddiem nett

3.1.4 Frazzjiet b'la jew a la

Frazzjiet li jibdeu b'la jew a la jinkitbu bil-kliem mifrud, u tipikament jieħdu t-tifsira "bil-manjiera ta'", "skont il-moda ta'".

eż. la ġenba, la Maltija, la mejta, la ħanzira, a la xanxè, a la Taljana

Nota: labranzetta/lambranzetta llum hija kelma waħda u għalhekk tinkiteb shiħa.

3.1.5 Frazzjiet b'għala

Frazzjiet li jibdw bil-prepożizzjoni għala jinkitbu bil-kliem mifrud.

eż. għala biebu, għala dejjem, għala għajni, għadda minn għala widnejh

3.2 Frazzjiet bl-elementi magħquda

3.2.1 B'mod ġenerali, meta l-elementi ta' frazi jitilfu t-tifsira individwali tagħhom u flimkien jikkwistaw tifsira ġdida, jinkitbu magħqudin bħala kelma waħda. Dan ma jgħoddx għall-idjomi.

Nota: Fl-Appendici A hemm lista ta' kliem bħal dan li jinkiteb magħqud.

eż. fil-waqt/filwaqt:

Fil-waqt tal-mewt tiegħu, xtaq jerġa' jara lil ibnu.

Imma: Filwaqt li ma ntikx tort, lanqas nista' nagħtik raġun.

minn fuq/minfuq:

Malli sema' li wasalna, niżel minn fuq biex jagħtina merħba. Imma:

Minfuq li ppruvajt ngħinu, dar kontrija.

il-lejla/illejla:

Din hija l-lejla li ili nistenna għomri kollu. Imma: Illejla inkwetat u m'għandix aptit niekol.

3.2.2 Il-prefissi

3.2.2.1 Il-prefiss jinkiteb mal-kelma bħala haġa waħda, jiġifieri mingħajr l-ebda żieda bejniethom (hliet fil-każijiet imsemmija fi 3.2.2.2 u 3.2.2.4).

eż. awtosuġġestjoni, indipendenti, kofinanzjat, poliklinika, semifinali, sottokumitat

Nota 1: Dan jgħodd ukoll meta l-prefiss ikun jispiċċa b'vokali u l-kelma tkun tibda b'vokali wkoll.

eż. antieroj, awtoanalizi, gastrointestinali, kontroezami, psewdointellettwali, semiawtomatiku

Nota 2: Meta l-prefiss ikun jispiċċa b'vokali u l-kelma tkun tibda bl-istess vokali, hemm tendenza li fil-pronunzja waħda mill-vokali tinxtorob. F'dawn il-każi tista' tinkiteb jew vokali doppja jew singla.

eż. antiinflammatorju jew antinflammatorju, kooperattiva jew koperattiva, koordinatur jew kordinatur

3.2.2.2 Meta l-prefiss jiġi qabel kelma li tibda b'ittra kapitali, bejniethom jidhol sing.

eż. anti-Taljan, pro-Ingliż, pan-Afrikan, inter-Mediterranju

3.2.2.3 Meta quddiem kelma bi prefiss jiżded prefiss iehor, dan jinkiteb magħqud magħhom bl-istess mod.

eż. bużbużnannu, arċiimmatur, postpost-Moderniżmu

3.2.2.4 Hemm xi elementi jixbhu l-prefissi li joqogħdu quddiem il-kelma imma bi drawwa ma jingħaqdux magħha. Dawn huma: **aġent, assistent, deputat, gran, kap, viċi** u magħhom: **prim, sekond, terz** (fil-fem. **prima, sekonda, terza**, jew imqassrin **prim', sekond', terz'**).

eż. assistent kummissarju, deputat kap, Gran Mastru, Kap Kmandant, prim'awla, Prim Ministru, sekond kuġin, terza persuna, terz'ordni, viċi sindku

Nota 1: Kull prefiss li jista' jiġi quddiem dawn jibqa' mifrud minnhom.

Nota 2: Xi espressionijiet b'dawn l-elementi ilhom stabbiliti miktubin kelma waħda u jibqgħu jinkitbu hekk.

eż. primadonna, grankè, viċirè

3.2.3 Il-prepożizzjonijiet *ma', sa, ta'* qabel vokali, għ jew h
 Qabel kliem li jibda bil-vokali, bil-għ jew bl-h, il-prepożizzjonijiet *ma', sa, ta'* jistgħu jinkitbu sħaħ jew imqassrin (*m', s', t'*).
 eż. *ta' April / t'April*
ma' Elena / m'Elena
sa issa / s'issa
sa Ottubru / s'Ottubru
ta' Ugo / t'Ugo
ma' għeluq is-sena / m'għeluq is-sena
ta' hemmhekk / t'hemmhekk

3.2.4 Il-*ma* tan-negattiv qabel vokali, għ jew h
 Qabel kliem li jibda bil-vokali, bil-għ jew bl-h, il-*ma* tan-negattiv tista' tinkiteb sħiħa *ma* jew imqassra *m'* (iżda ara wkoll il-każ tal-pronomi personali fi 3.2.5).
 eż. *ma hemmx / m'hemmx*
ma hawnx / m'hawnx
ma għandux / m'għandux
ma hemiżx / m'hemiżx
ma afdax / m'afdax

Nota: Dan *ma* jgħoddx għall-verbi *ta'* nisel barrani li z-zokk tagħhom fil-Malti jibda bil-vokali *i*.
 eż. *ma infurmatx, ma interroganix*

3.2.5 In-negattiv tal-pronomi personali
 Il-pronomi personali magħżulin għandhom ukoll funzjoni verbali.
 eż. *Hija huwa tabib magħruf.*

F'din il-funzjoni jistgħu jiehdu n-negattiv bħall-verbi.
 Magħhom, il-kelma *ma* tan-negattiv tista' tinkiteb jew sħiħa jew imqassra.
 Meta tkun imqassra tinfexx il-vokali *a, u*:
 a. quddiem il-pronomi li jibdew bl-*h*, tinkiteb magħquda magħhom bħala kelma waħda (minkejja r-regola 3.2.4):
 eż. *mhux, mhuwiex, mhix, mhijiex, mhumiex*
 b. quddiem il-pronomi l-oħrajn kollha tinkiteb *m'*:
 eż. *m'iniex, m'intix, m'aħniex, m'intomx*


Nota: In-negattiv tal-pronomi personali bil-*ma* mqassra jinkiteb hekk:

sing.	1.	[jiena]	<i>m'jiniex, m'iniex – m'jiena</i>
		[jien]	<i>m'jienx – m'jien</i>
2.		[inti]	<i>m'intix – m'inti</i>
		[int]	<i>m'intx – m'int</i>
3m.		[huwa]	<i>mhuwiex – mhuwa</i>
		[hu]	<i>mhux – mhu</i>
3f.		[hija]	<i>mhijiex – mhija</i>
		[hi]	<i>mhix – mhi</i>
plur.	1.	[aħna]	<i>m'aħniex – m'aħna</i>
	2.	[intom]	<i>m'intomx – m'intom</i>
	3.	[huma]	<i>mhumix – mhuma</i>

eż. *Dan mhux ir-riżultat li kont qed nistenna.*
Ix-xemx mhux dejjem issaħħan.
Il-kwistjoni mhija ċara xejn.
M'aħniex qed naqblu.
Naf li m'intomx daqshekk boloh.

3.2.6 Il-prepożizzjonijiet *go, ma', sa, ta'* mal-artiklu
 Il-prepożizzjonijiet *go, ma', sa u ta'* jingħaqdu dejjem mal-artiklu anke quddiem kliem li jibda bil-vokali, bil-għ u bl-h.
 eż. *tal-Amerikani, mal-erbat irjieħ, sal-Italja, tal-orsijiet, ġol-università, sal-għalqa, tal-hena*

3.2.7 Il-prepożizzjoni *kontra* bil-pronomi meħmużin
 Meta l-pronomi personali jinhemżu mal-prepożizzjoni *kontra* jinkitbu hekk: *kontrija, kontrik, kontrih, kontriha, kontrina, kontrikom, kontrihom*



Silta mill-ghanja bil-Malti ta' Pietru Caxaru kif waslet ghandna fil-kitba ta' madwar l-1530

4. Il-kitba tal-gheruq u z-zukk

Billi l-Malti ha mill-morfologija tas-Semitiku u minn dik tar-Rumanz, xi kliem Malti jinbena bl-gherq u xi kliem biz-zokk.

Fil-kitba tal-gherq u f'dik taz-zokk japplikaw regoli differenti.

4.1 L-gherq

Għalkemm jistgħu jinstemgħu differenti, generalment il-konsonanti ta' gherq il-kelma jibqgħu jinkitbu l-istess.* Jigifieri jintuza gherq wiehed li jirrappreżentahom ilkoll. Hekk, ngħidu aħna, KTB huwa l-gherq li jinkiteb fil-kliem kollu mibni fuqu, imqar jekk f'dan il-kliem il-konsonanti jistgħu jibdlu lehinhom minhabba l-assimilazzjoni. Għalhekk niktbu ktibna (fejn KTB jinstemgħu KTB), ktieb, kiteb (fejn KTB jinstemgħu KTP), kitbu (fejn KTB jinstemgħu KDB), jiktbu (fejn KTB jinstemgħu GDB). B'hekk tinzamm l-identità tal-gherq Semitiku.

4.2 Iz-zokk

Meta zokk jidher taħt suriet differenti (eż. predik-atur, prietk-a; magn-a, makk-in-arju; popl-u, popol-azzjoni), ma nagħzlux zokk wiehed għalihom kollha, imma kull forma tinkiteb skont ma tissuggerixxi l-fonetika tagħha. Għalhekk niktbu: impieg/impjeg u impjegat; kreditur u krettu, akkrettu; kwadru/inkwatru u inkwadra; elettriku u elettricità.

Nota: Xi kitbiet li huma stabbiliti mill-konswetudni għax laħqu ndraw minn kulhadd u ma jiksrux principji fonetici jibqgħu jinkitbu kif kienu s'issa. eż. sindku

* Hemm xi eċċezzjonijiet għal dan, bħal meta jkollna gherq li fih l-għ. eż. setgħu / seta' / stajna.

5. Deċiżjonijiet dwar kliem ieħor

- 5.1 Kliem bla varjazzjoni sinkronika fl-għerq/zokk**
F'dan il-kliem, li fih titlissen *dejjem* l-istess konsonanti, ingħazlet il-kitba li tikkorrispondi għall-fonetika. Dan sar mhux biss biex iħaffef il-kitba imma wkoll fid-dawl ta' deċiżjonijiet oħra li ttiehdu qabel, fosthom dik li tirrigwarda l-kitba ta' kliem bil-konsonanti *h* (ara: *Aġġornament tat-Tagħrif*, It-tieni parti, l, 2). Il-forma li qed tidher ingassata fil-parentesi kwadri m'għandhiex tkompli tinkiteb.
- bies** (pl. *bisien*) [u mhux *biez*]. Titlissen *s* f'kull għamla tagħha.
- duh** [u mhux *dugh*]. Titlissen *h* f'kull għamla tagħha.
- dvalja** [u mhux *tvajja*]. Titlissen *d* f'kull għamla tagħha.
- dverna** [u mhux *tverna*]. Titlissen *d* f'kull għamla tagħha.
- ghafrit** [u mhux *ghafrit*]. Titlissen *t* f'kull għamla tagħha.
- kazbar** [u mhux *kasbar*]. Titlissen *z* f'kull għamla tagħha.
- lembuba** [u mhux *lenbuba*]. Titlissen *m* f'kull għamla tagħha.
- nahnaħ** [u mhux *nagħnagħ*]. Jitlissnu *ħ-ħ* f'kull għamla tagħha.
- risq** [u mhux *riżq*]. Titlissen *s* f'kull għamla tagħha.
- rkoppa** (+ *gharkopptejh/gharkupptejh*) [u mhux *rkobba*, eċċ.]. Titlissen *p* f'kull għamla tagħha.
- skont** [u mhux *skond*]. Titlissen *t* f'kull għamla tagħha, anke b'vokali warajha. L-ambigwità ma' *skont* "traħħis" hija improbabbli ħafna minħabba l-kuntest.
eż. Jigiferi, skontok, il-ħajja kompiet toghla? Skonti, iva.
il-Vanġelu skont San Matthew
- zoptu/soptu** [u mhux *zoptu/soptu*]. Titlissen *p* f'kull għamla tagħha.

- 5.2 Tqarrib lejn ir-realtà fonetika**
Fid-deċiżjoni dwar dan il-kliem ingħatat prijorità lill-aktar tlissin komuni fost il-kelliema tal-Malti.
- ammen** [u mhux *amen*]
Awwissu [u mhux *Awissu*]
ażma, aźmatiku [u mhux *ażma, aźmatiku*]
beritta [u mhux *berritta*]
denn (pl. *denji*) [u mhux *den, dennji*]
dettal (pl. *dettalji*), **iddettaljat** [u mhux *dettal, dettalji, iddettaljat*]
ewwieq [u mhux *ewieq*]
giex (+ *giex* bit-t marbuta) [u mhux *giex*]
ghajjat (verb *tat-2ni* forma) [u mhux *ghajat*]
ghajjat (nom verbali) [u mhux *ghajat*]
id. Din il-kelma tinkiteb *id-* jew *jd-* skont il-pronunzja li jkollha fil-kelma partikolari.
eż. aħsel idek, aħsel idejk, erfa' idek, erfa' jdejk, tini idek, tini jdejk, f'idek, f'idejk
imb (fil-frazzjiet *ras imb ras, riħ imb riħ*, *wieċ imb wieċ*) [u mhux *imb'*]
indenn (f. *indenja*, pl. *indenji*) [u mhux *inden*]
inizjattiva [u mhux *inizzjattiva*]
Iżlam, Iżlamiku [u mhux *Islam, Islamiku*]
'k (bħala jekk imqassra) [u mhux *'kk*]
eż. 'k Alla jrid
karozza [u mhux *karrozza*]
kuritur/kurutur [u mhux *kuridur/kurudur*]
peprin [u mhux *pepprin*]
ruxxmata [u mhux *ruxmata*]
subien [u mhux *subjen*]. Għalkemm l-għerq huwa *SB*, f'dik il-pożizzjoni l-konsonanti *j* titef lehinha, u fil-kitba ilha titwaqqa' f'din il-kelma (kif gieli titwaqqa' fi kliem bħal *żieda/żjieda, tieba/tjieba*).

5.3 Lealtà lejn nisel il-kelma (fis-sens lessikali u/jew morfologiku)

Arabja, arabesk, Arabiżmu [u mhux Għarabja, għarabesk, Għarabiżmu]. Għalkemm in-nisel aħħari tiegħu huwa Għarbi, dan iz-zokk reġa' daħal fil-Malti mit-Taljan. Mill-għerq originali Għarbi nibqgħu niktbu: **Għarab, Għarbi**.

dghufija [u mhux djufija jew dghjufija]. L-għerq huwa DGħF u fil-forma tan-nom ta' kwalità jagħtina **dghufija**, minkejja li l-gh hawn titlissen j.

diq, diqa [u mhux dieq, dieqa]. Ix-xhieda storika ta' dil-kelma b'għerq DJQ telimina l-possibilità ta' vokali a twila jew ie. Fil-kelma **djieq**, l-ie hija l-vokali tad-9 forma verbali.

ghaġla [u mhux għaġġla]. L-ebda forma morfologika ma tiġġustifika l-forma ingassata.

(bejn) haltejn [u mhux haltejn]. Għalkemm gieli tfissret bħala l-Imtenti ta' **halla** "mewġa kbira", jidher li fil-fatt ġejja minn **hala** "sitwazzjoni, kundizzjoni", li għandha l-istess tifsir fi **bħala** (< bi + hala).

Magreb [u mhux Maġreb]. Għalkemm ta' nisel Għarbi, dil-kelma daħlet fil-Malti mit-Taljan u/jew l-Ingliż.

naghag [u mhux naghag]. Għalkemm **naghag** hija plural plawsibbli għal **naghga**, il-forma **naghag**, stabbilita mill-konswetudni aktar milli mill-etimologija, ukoll tidhol sewwa f'mudell ta' plural possibbli (ara: **hofra/hofor, labra/labar, fidda/fided**).

(f') sikkto (f'sikkto, f'sikkithom, eċċ.) [u mhux f'sikto]. Jidher li l-kelma hi marbuta mal-għerq SKK u mhux ma' SKT. Forum bħal f'sikkitha, f'sikkithom jikkonfermaw din l-etimologija.

xbieha (pl. **xbihat**) [u mhux **xbiha**].

xhieda (= "testimonjanza"/"nies li jixhdu") [u mhux **xiehda**]. Filwaqt li l-morfologija tipprovdi mudell għal **xhieda** "testimonjanza" (qabbel: **indiema, tqala, indafa**) kif ukoll għal **xhieda** "nies li jixhdu" (qabbel: **bdiewa, iltiema, qraba**), ma tinsabx forma għal **xiehda** "nies li jixhdu". Din hi distinzjoni li nholqot fi żmien relattivament reċenti biex tagħzel artifiċjalment tifsira minn oħra permezz tal-kitba, haġa li fil-lingwa mhix meħtieġa ladarba l-kuntest jagħzel biżżejjed bejniethom.

5.4 Il-Fedeltà lejn mudell ortografiku barrani li ndara

Afrika, Afrikan [u mhux **Affrika, Affrikan**]

bibliku, biblista [u mhux **bibliku, biblista**] Imma: **Bibbja**

5.5 Riinterpretazzjoni tal-għerq

bużbież [u mhux **busbies**]. Għalkemm l-għerq originali kien bis-s, illum nippronunzjaw biż-ż quddiem vokali (**bużbieża**).

gharax/gharrax [u mhux **gharghax**]. Verb ta' derivazzjoni incerta. F'din is-sitwazzjoni ntgħazlet l-aktar forma sempliċi li hija wkoll morfologikament sostenibbli.

heżżeż [u mhux **hezhez**]. Għalkemm xi dizżjunarji Maltin jagħtu varjanti kwadrilittera, il-forma trilittera hija iktar fidila lejn il-fonetika.

Appendiċi A

Il-kliem li ġej għandu jinkiteb magħqud meta jkollu tifsira waħda, kif għandu fl-eżempju.

affi

Affi wiċċek tost wisq, biex qed terġa' titlobni dak li ma haqqekx!

akkrettu

L-ewwel elfejn ewro li qalgħu poġġewhom il-bank akkrettu tiegħek.

allahares

Imma allahares ma jaslux il-passaporti... Kif nistgħu nsiefru mingħajrhom?

apposta (+ t'apposta, tal-apposta, għal t'apposta, għal tal-apposta)

Din mhix kumbinazzjoni; din għamilhieli apposta biex jinkini.

Xtrajna żebgħa apposta li l-ħażiż ma jaqbadx magħha.

Waqt il-logħba xejjirlu daqqa ta' sieg t'apposta.

Jissejjaħ delitt doluż meta r-reat ikun twettaq għal t'apposta u b'malizzja.

Kienet kumbinazzjoni; ma ngħidx li kixfuh għal tal-apposta.

awlillejl, ewlillejl

Kristu talab awlillejl qabel ma bata.

beħsiebni, beħsiebi, biħsiebni, biħsiebi

Jgħidu x'jgħidu, biħsiebi mmur illum stess.

Fil-btajjel tas-sajf beħsiebhom jerħulha lejn l-Alaska.

bħalissa

Bħalissa ma nistax niftakar x'jismu z-ziju tal-mara.

bħallikieku, bħalkieku

Bħallikieku jekk jogħla ż-żejt mhux kulhadd se jlaqqatha!

Oqgħod attent minnha, għax taf tiksrek bħalkieku xejn.

bħalma

Bħalma lkoll tafu, wasalna biex intemmu ħidmitna.

bilfors (+ ta' bilfors)

Bilfors li ma ftehemniex.

Dan dmirek u trid tagħmlu ta' bilfors.

bilgri (tfisser "dlonk";

ara wkoll f'Appendiċi B: **bil-ġiri**)

Malli lemaħni telaqhom u ġie bilgri ħdejja.

bilhaqq

Bilhaqq, għax kont sa ninsa, inti taf li llejla għandna laqgħa, hux?

bilkemm

Bilkemm lahaq daħal li ma bediex jargumenta.

billejl

Ħafna mis-serq isir billejl biex id-dalma tostor kollox.

bilqiegħda

Mhux rispett li meta jidhol is-surmast fil-kamra tibqa' bilqiegħda.

bilwieqfa

Meta jindaqq l-Innu Malti nqumu bilwieqfa.

binhar

Nippreferi naħdem billejl milli binhar.

biżżejjed

Issa biżżejjed għax hadtli rasi!

dalgħodu

Qed nipprova nispiċċa xogħli dalgħodu, imma fil-każ inkompli llejla.

dalwaqt (ġieli mqassra: **daq**)

Stennieni ftit; dalwaqt/daq inkun miegħek.

dakinhar

Mela nsejt x'kont għedtlek dakinhar?

daparti

Daparti tiegħi, qatt ma nqastu f'xejn, imma haddiehor ma nafx.

daqshekk

(+ **għal daqshekk, minn daqshekk**)

Mhuwiex daqshekk importanti li timla din il-formola.

Għal daqshekk għamilt qorti?

Minn daqshekk, ma nistax ingerger minnha.

daqskemm

Qed inħossni stordut daqskemm għandi għuħ! Dalwaqt ninstabat mal-art daqskemm qed inħossni għajjen.

daqskieku, daqsliekieku

Il-ġolf refa' l-karettun b'id waħda, daqsliekieku kien banketta.

daqstant

Ma kienx hemm daqstant nies fit-teatru. Issa la habrikna daqstant, se naqtgħu qalbna fl-aħħar?

daqsxejn (+ għal daqsxejn)

Rajt daqsxejn ta' tifel jibki. Hbieb, daqsxejn ohra u naslu. Tfixkel fit-tapit u għal daqsxejn ma hadhiex għal wiċċu.

dawramejt

Hu u gėj bil-ġirja, żelaq, dar dawramejt u spicċa wiċċu ġol-ħajt.

dażgur

Dażgur li għandha l-garanzija dil-magna tal-hasil!

filgħaxija, flgħaxija

Filgħaxija taqa' s-sirda. Kull flgħaxija ommi tħobb tmur timxi mixja minn Selmun sal-Mellieħa.

filgħodu

Naħdem billejl, u filgħodu nsibha bi tqila biex inqum mis-sodda.

filwaqt

Toni jhobb l-isfar, filwaqt li huħ iħobb l-aħmar.

ġaladarba

Ġaladarba qed toġġezzjona, ikollna nwaqqfu l-proġett.

ġieli

Tal-gass ġieli jiġi fid-disgħa ta' filgħodu, u ġieli fil-ħdax.

għaldaqstant

Għaldaqstant qed niktibulek biex nitolbuk appuntament.

għalfejn

Għalfejn qed tkellimni hekk?

għalhekk

Għandi l-karozza bil-ħsara, għalhekk ix-xogħol qed immur b'tal-linja.

għalissa

Għalissa ma nistax immur narah.

għalkemm

Għalkemm tilef hafna lezzjonijiet, xorta għadda mill-eżami.

għalkollox

Issa qtajt qalbi għalkollox. Begħna d-dar tal-Mosta u gėjna noqogħdu Wied il-Għajn għalkollox.

għalxejn

Jgħidu li l-qasba ma ċċaqcaqx għalxejn.

għarukaża, għarkaża

X'għarukaża! Ara ftit fejn mar jixħetha l-borża taż-żibel!

hawnhekk

Ersaq 'l hawn u poġġi hawnhekk. Hawnhekk iltqajna ma' għawġ ieħor.

hemmhekk

L-imħallef widdbu biex ma jersaqx 'l hemmhekk.

infatti

Sewwa qed tgħid, infatti jien dan għaddej minnu.

ingenerali

Wara żmien twil tinħema fil-privat, id-deċiżjoni tħabbret lill-pubbliku ingenerali.

inkonsiderazzjoni

Meta niġi biex niġġudika, dawn il-fatturi serji jkollu noħodhom inkonsiderazzjoni.

inkwantu

Inkwantu għalina tinkwetax, għax aħna nafu nfendu għal rasna.

inkwistjoni

Kellna hafna każi ta' korruzzjoni, imma l-każ inkwistjoni huwa l-aġġar wieħed sa issa.

insè

L-ikla insè ma kienet tgħid xejn, imma xorta hadna pjaċir li ltqajna.

intant

Suppost ġew jgħinuna kmieni. Intant, halli nkomplu bix-xogħol.

jalla

Nixtiqilkom kull ġid; jalla jkollkom hajja hienja flimkien.

kemxejn

Din kwistjoni kemxejn delikata. Dan l-artiklu kemxejn itwal minn tal-bieraħ.

kulhadd

Kulhadd iħobb ftit tal-mistrieħ wara ġurnata xogħol.

kuljum

Imur jara lil ommu kuljum. Din it-triq ngħaddi minnha kuljum għax-xogħol.

kullimkien

Fittixtu kullimkien, u ma sibtu mkien.



kulma

Mhux kulma jleqq deheb.

kultant, xi kultant

Jien hawn kuntent, imma kultant tiġini x-xewqa tas-safar.

Xi kultant jagħtini li mmur inkellmu.

ladarba

Ladarba noħroġ mill-ħabs, se nibdel ħajti.

lakemm

Mhux lakemm tghidli li għandu żball.

lanqas (izda: **għall-anqas, mill-anqas, tal-anqas**)

Jien la rrid din u lanqas l-oħra.

Lanqas haqq li tajtni qatgħa bħal din.

Għall-anqas ma kissrulix il-fanali tal-karozza wkoll!

Mindu widdibtu, lili qed ifittixni mill-anqas.

Dan l-eżercizzju trid tagħmlu mill-anqas erba' jew ħames darbiet kuljum.

Tal-anqas ma qabadx miegħi l-principali ukoll!

Infaqna ħafna flus imma tal-anqas ir-riżultati issa jidhru.

ilbieraħ (izda: **bħall-bieraħ, mill-bieraħ, tal-bieraħ, eċċ.**)

Ilbieraħ grat diżgrazzja li se nibqgħu niftakruha.

Bħall-bieraħ ġimġha għamlet dik il-maltempata kbira.

Dan kif mill-bieraħ sal-lum dawwart il-ħsieb?

Il-ftehim tal-bieraħ kien pass importanti lejn il-liberalizzazzjoni tal-midja.

ilbiraħtlula (izda: **għall-biraħtlula, mill-biraħtlula, sal-biraħtlula, eċċ.**)

Ilbieraħ kien il-ħadd u lbiraħtlula s-Sibt.

Mill-biraħtlula għadew jumejn u għadek ma qdejt nix.

Sal-biraħtlula konna rċevejna aktar minn mitt applikazzjoni.

illaħwa, xi llaħwa

Ilłaħwa, x'ħuta qbadt!

Xi llaħwa qed tghid illum?

illejla (izda: **sal-lejla, tal-lejla, mil-lejla, eċċ.**)

Illejla niltaqgħu fit-tmienja ħdejn

Bieb il-Belt.

illum (izda: **bħal-lum, mil-lum, sal-lum, tal-lum, eċċ.**)

Illum nagħlaq snini.

Illum ma trid tistagħġeb b'xejn.

L-ittra bghatthielu llum u jirċeviha għada.

Se naqilbu l-folja u mil-lum 'il quddiem m'intix se tara ċenteżmu ieħor mingħandi.

Il-pakkett ilu ħmistax li ntbagħat imma sal-lum għadu ma wasallix.

Iż-żgħażaġħ tal-lum għandhom wisq iktar xi jtellifhom minn ta' dari.

lura

Min ġej 'il quddiem u min sejjer lura.

madanakollu, madankollu

Jgħidu li jħobbuh; madankollu, ħadd ma mar jarah.

madwar

Eżatt ma nafx, imma ngħidlek li kien hemm madwar tletin ruh b'kollox.

Mort mixja madwar ir-raħal.

maġenb

Joqġhod sewwasew maġenb il-knisja.

mangapassiġġa

Hekk sewwa! Il-mara taħdem u int mangapassiġġa.

matul

Matul il-lejl għamlet ħafna xita.

minbarra

Minbarra l-impjeg, trid tlaħħaq ukoll max-xogħol tad-dar.

minflok

Minflok ma jgħinna, dejjem insibuh itellifna.

minfuq

Għandu tort, u minfuq irid jieħu tiegħu.

mingħajr

Mingħajr flus ma tagħmel xejn.

mingħalija, -k, -h, eċċ.

Jien kien mingħalija li inti kont taf b'kollox.

mingħand

Il-bolol jinxtraw mingħand tal-gazzetti. Kif kont hemm, xtrajt kollox mingħandu.

minnufih

Thallix żmien iktar, itlaq minnufih.

imnalla

Imnalla ġibtuh intom l-inbid.

nofsillejl "12:00am"

F'nofsillejl ftaħna x-xampanja u xtaqna s-sena t-tajba lil xulxin.

nofsinhar "12:00pm"

F'nofsinhar kulhadd jieqaf mix-xoghol għall-ikel.

F'nofsinhar bumm konna nduru madwar il-mejda b'regolarità militari. Wara nofsinhar id-dell jibda jitwal.

in-nofsiegħa "12:30 am jew pm"

(imma ara wkoll **nofs siegħa**).

Ħarġet mal-ħbieb, u missierha mar jiġborha fin-nofsiegħa ta' filghodu.

nofstanhar (pl. **nofstanhari/ nofstanharijiet**)

Dam nofstanhar jilgħab mal-karozza. Fis-sajf il-haddiema tal-gvern jaħdmu bin-nofstanhari.

perezempju

Int, perezempju, għal xiex ġejt hawn dalghodu?

perkažu

Imma jekk, perkažu, ikunu qed jittkellmu bejniethom, m'għandekx tindahal.

pezzakustjoni

Mindu dak il-pezzakustjoni daħal jaħdem magħna, spicċaw il-paċi u l-għaqda ta' bejniethom.

qabelxejn

Qabelxejn, niringrazzja lil omni għax kienet hi li xettlet fija l-imħabba lejn l-arti.

radjudramm

Fis-sittinijiet, il-palk sab żvog ġdid fir-radjudramm minn fuq ir-Rediffusion.

sadanittant, sadattant

Sadanittant, in-naħa l-oħra tal-Belt kienet qed issehħ storja tinkiteb.

safrattant

Safrattant dak li ried jagħmel, xorta għamlu.

sakemm

Beħsiebni niġi, sakemm ma jinqala' xejn.

Sakemm wasal sidu, il-qattus laħaq għamel straġi fil-kċina.

santafjakka

Jinzel ikaxkar saqajh mat-triq, bis-santafjakka.

santapaċenzja

Is-santapaċenzja, kif qridtni!

sewwasew

Il-logħob se jibda sewwasew issa.

skansafaċendi

Dak skansafaċendi; torbotx fuqu.

soghobbih (jisghobbih, eċċ.)

Jisghobbija li ma nistax niġi miegħek illum.

Imxi sewwa ma' ta' taħtek, biex ma jisghobbikx minn għemilek.

Nota: Dawn il-kelmtejn tant intrabtu flimkien li fin-negattiv, ngħidu aħna, iġibu ruħhom bħala verb wieħed flimkien (għaliex ngħidu: **ma jisghobbikx** u mhux **ma jisghobx bik**).

stabene

Miskin il-fqir għax ibati l-ġuħ, min ikun stabene lanqas jinduna bl-gholi tal-ħajja.

tabilhaqq

Għandu karattru tabilhaqq skifuz. Tabilhaqq, għandek raġun.

tabirruħ(u)

Għaddiet minn quddiemi, iżda għamilt tabirruħi li ma rajthiex.

tampar

Oħtok u hija tampar xulxin.

Il-mamà tiegħu tampari.

taparsi

Taparsi mhux qed nisma' dak li qed tgħid fuqi.

tasew

Dun Karm kiteb poeziji tasew sbieħ.

teledramm

Tkun xi tkun il-kwalità artistika tiegħu, it-teledramm bil-Malti dejjem popolari.

użufrutt

Id-dar tal-ulied, imma l-ġenituri għandhom l-użufrutt tagħha.

waranofsinhar "il-medda ta' ħin minn

nofsinhar sa qabel filgħaxija"

Il-waranofsinhar it-tajjeb.

Għaddejta il-waranofsinhar kollu naqra u issa għandi moħħi mixrub.

xhin

Xhin daħlu, marru jorqdu minnufih.

Xhin tasal, ċempel il-qanpiena.

iżzejjed

Issa żzejjed! Wissejtek kemm-il darba u se jkollu nirrappurtak.



Appendiċi B

Il-kliem fl-espressionijiet li gejjin jinkiteb mifrud bi spazju jew b'sing, skont kif jidher hawn taht.

barra minn dan
barra minn hekk
bħal meta
bħal xejn
bil-giri (imma ara wkoll f'Appendiċi A: bilgri)
bil-kif
dal-hin
dal-lejl
darba fill
fil-fatt
għad illi, għad li
fl-aħħar (+ sa fl-aħħar)
għal biex
għal daqshekk → daqshekk
għal daqsxejn → daqsxejn
għal għarrieda
għall-aħħar
għall-anqas, għall-inqas → lanqas
għal li
għal tal-apposta, għal t'apposta → apposta
għal xiex
kull darba
kull fejn
kull meta
kull min
kull xejn
liema bħalu, liema bħalha, eċċ. Nota: Il-kitba liema
qed tiegħu post il-kitba li ma fi frażijiet bħal dehra ta' ġmiel
liema bħalu.

lil hawn
lil hemm
lil hinn
linji gwida
mill-anqas → lanqas
minn bejn
minn daqqiet, minn xi daqqiet
minn daqshekk → daqshekk
minn fejn
minn tagħna
iżża ħajr. Nota: Għalkemm dawn il-kelmejn x'aktarx
jinghamdu flimkien f'għamla ta' formula u ġieli ssibhom
miktuba f'kelma waħda, il-verb iżza huwa kkonjugat
regolarment u jista' jieħu l-pronom meħmuż bħal verbi
oħra (ara: niżzi ħajr, niżzik ħajr, jiżzu ħajr, jiżzuna ħajr).
nofs siegħa "medda ta' hin ta' 30 minuta" (imma ara wkoll
nofsiegħa)
sa fejn
sa fl-aħħar → fl-aħħar
sal-aħħar
ta' bilfors → bilfors
tal-anqas → lanqas
t'apposta, tal-apposta → apposta
wara nofsinhar "wara 12:00pm" → nofsinhar
xi hadd
xi haġa
xi kultant → kultant
xi mkien
xi minn daqqiet

Il-Kunsill Nazzjonali tal-Ilsien Malti
għandu jagħmel kull aġġornament li jkun
meħtieġ fl-ortografija tal-ilsien Malti,
u minn żmien għal ieħor, skont il-ħtieġa,
jistabbilixxi l-mod kif għandu jinkiteb
il-kliem ġdid fil-Malti u l-kitba korretta
ta' kliem u frażijiet li jidhlu fil-Malti
minn ilsna oħra.

Att dwar l-Ilsien Malti, Art. 5 (2)

Il-Kunsill Nazzjonali tal-Ilsien Malti

Il-Ministeru tal-Edukazzjoni
Il-Furjana

+356 2598 2465
kunsilltalmalti@gov.mt

www.kunsilltalmalti.gov.mt

President	Prof. Manwel Mifsud
Viċi President	Dr Josette Attard
Segretarju	George Farrugia
Membri	Prof. Albert Borg
	Joseph P. Borg
	Dr Charles Briffa
	Victor Cauchi
	Dr Ray Fabri
	Prof. Joe Friggieri
	Dr Simone Inguanez
	Mario Schiavone
Direttur Eżekuttiv	Olvin Vella